
Mahamrityunjaya Ashtakam

ಮಹಾಮೃತ್ಯುಂಜಯಾಷ್ಟಕಂ

Document Information



Text title : Mahamrityunjaya Ashtakam

File name : mahAmRRityunjayAShTakam.itx

Category : shiva, aShTaka

Location : doc_shiva

Proofread by : Paresh Panditrao

Latest update : December 16, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 16, 2022

sanskritdocuments.org

ಮಹಾಮೃತ್ಯುಂಜಯಾಷ್ಟಕಂ



ಓಂ ಮೃತ್ಯುಂಜಯ ! ಪರೇಶಾನ ಜಗದಾಮಯನಾಶನ ! .
ತವ ಧ್ಯಾನೇನ ದೇವೇಶ ! ಮೃತ್ಯುಂ ಪ್ರಾಪ್ತೋಽಪಿ ಜೀವತಿ .. 1..
ಪಂಚಾಸ್ಯದೋರ್ಧ್ವಂಡದಶಾಂಘ್ರಿನೇಮದಿನೇಶಭಾಲೇಂದುಯುತಂ ಗಣೇಶೈಃ .
ವಾಮಾಂಗಸಂಸ್ಥಾಗಿರಿಜಾಸಮೇತಂ ವಂದೇ ಮಹಾಮೃತ್ಯುವಿನಾಶರೂಪಂ .. 2..
ದೇವಂ ಮೃತ್ಯುವಿನಾಶನಂ ಭಯಹರಂ ಸಾಮ್ರಾಜ್ಯಮುಕ್ತಿಪ್ರದಂ
ನಾನಾಭೂತಗಣಾನ್ವಿತಂ ದಿವಿ ಪದ್ಮೈರ್ದೇವೈಃ ಸದಾ ಸೇವಿತಂ .
ಅಜ್ಞಾನಾಂಧಕನಾಶನಂ ಶುಭಕರಂ ವಿದ್ಯಾಸುಸೌಖ್ಯಪ್ರದಂ
ಸರ್ವಂ ಸರ್ವಪತಿಂ ಮಹೇಶ್ವರಹರಂ ಮೃತ್ಯುಂಜಯಂ ಭಾವಯೇ .. 3..
ವಂದೇ ಈಶಾನದೇವಾಯ ನಮಸ್ತಸ್ಮೈ ಪಿನಾಕಿನೇ .
ಆದಿಮಧ್ಯಾಂತರೂಪಾಯ ಮೃತ್ಯುನಾಶಂ ಕರೋತು ಮೇ .. 4..
ನಮಸ್ತಸ್ಮೈ ಭಗವತೇ ಕೈಲಾಸಾಚಲವಾಸಿನೇ .
ನಮೋ ಬ್ರಹ್ಮೇಂದ್ರರೂಪಾಯ ಮೃತ್ಯುಂಜಯ ಪ್ರಸೀದ ಮೇ .. 5..
ನಮೋ ವಿಷ್ಣು ಕರೂಪಾಯ ನಮೋ ಜ್ಞಾನಸ್ವರೂಪಿಣೇ .
ಮೃತ್ಯುಂ ನಾಶಯತಾಮಾಶು ಮೃತ್ಯುಂಜಯ ಪ್ರಸೀದ ಮೇ .. 6..
ತ್ಯಂಬಕಾಯ ನಮಸ್ತುಭ್ಯಂ ಪಂಚಾಸ್ಯಾಯ ನಮೋ ನಮಃ .
ದೋರ್ಧ್ವಂಡಚಾಪಾಯ ನಮೋ ಮಮ ಮೃತ್ಯುಂ ವಿನಾಶಯ .. 7..
ನಮೋಽರ್ಧೇಂದುಸ್ವರೂಪಾಯ ನಮೋ ದಿಗ್ವಿಸನಾಯ ಚ .
ನಮೋ ಭಕ್ತಾರ್ತಿಹಂತ್ರೇ ಚ ಮಮ ಮೃತ್ಯುಂ ವಿನಾಶಯ .. 8..
ಮೃತ್ಯುಂಜಯಾಷ್ಟಕಂ ದಿವ್ಯಂ ತ್ರಿಕಾಲೇ ಯಃ ಪಠೇನ್ನರಃ .
ಅಪಮೃತ್ಯುರ್ವರ್ಜೇತ್ಸಸ್ಯ ಸತ್ಯಂ ಸತ್ಯಂ ಶಿವಾಜ್ಞಯಾ .. 9..
ಅರ್ಧರಾತ್ರೇ ಜಪೇನ್ನಿತ್ಯಂ ಚತುರಶೀತಿಸಂಖ್ಯಯಾ .
ಕಾಲೇ ಮೃತ್ಯುರ್ವಿನಶ್ಯೇತ ಅಕಾಲಾಲ್ಪಸ್ಯ ಕಾ ಕಥಾ .. 10..
ಆಲಸ್ಯೇನಾಪ್ರಸಂಗೇನ ಶ್ರದ್ಧಾಹೀನೇನ ಚೇತಸಾ .
ಪಠೇದ್ಯದ್ಯಪ್ಯಕಾಲೇಷು ಧ್ರುವಂ ಮೃತ್ಯುಂ ನಿವಾರಯೇತ್ .. 11..
.. ಇತಿ ಮಹಾಮೃತ್ಯುಂಜಯಾಷ್ಟಕಂ ..

Mahamrityunjaya Ashtakam

pdf was typeset on December 16, 2022

Please send corrections to sanskrit@cheerful.com

